



KUNSILL LOKALI **SLEIMA** LOCAL COUNCIL

Ref: Seduta 21Ad Hoc\_29/09/10

## MINUTI TAL-WIEĦED U GĦOXRIN SEDUTA (Ad hoc)

Il-wieħed u għoxrin seduta Ad Hoc tas-Sitt Kunsill Lokali Tas-Sliema inżammet l-Erbgħa 29 ta' Settembru 2010 fl-Uffiċċju Amministrattiv, fi Triq Depiro, Sliema.

### Preżenti:

Sindku: Johanna Gonzi

Viċi Sindku: Cyrus Engerer

Kunsilliera: Yves Bobby Cali  
Sandra Camilleri  
Edward Cuschieri  
Julian Galea  
Nicolai Gauci  
Patrick Pace

Segretarju Eżekuttiv: Svetlana R. Curmi  
Assistant Principal: Stefania Friggieri

L-accountant: Christian Vella

Skuzati: Marianne Aquilina  
Martin Debono

Assenti: Nikki Dimech

Is-Sindku Johanna Gonzi ppresidiet.

Is-seduta bdiet fil-5.45 ta' fil-għaxija b'din l-agenda:

### 1. Approvazzjoni tar-rendikont finanzjarju

1.1 Is-Sindku u s-Segretarju Eżekuttiv ipprezentaw il-rapporti finanzjarji, li kopja tagħhom tinsab annessa ma' dawn il-Minuti

- 1.2 L-*accountant* tal-Kunsill is-Sur Christian Vella spjega li apparti r-rapporti finanzjarji li jsiru kull tlett xhur matul is-sena finanzjarja, il-Kunsill talab rapport ieħor (*mid-term audit*) mal-bidla fis-Segretarju Eżekuttiv.
- 1.3 L-*accountant* qal li l-Kunsill irid japprova r-rendikont finanzjarju li sar għal perjodu Jannar sa' Mejju 2010 biex ikun jista' jgħaddih lill-awdituri biex jikkonkludu il-*mid-term audit report*.
- 1.4 L-*accountant* qal li s-Sindku talbet stampa ċara tas-sitwazzjoni finanzjarja tal-Kunsill sal-31 ta' Awwissu, 2010 u li fil-fatt l-*accounts* tal-Kunsill huma *up-to-date* sal-31 ta' Awwissu 2010.
- 1.5 L-*accountant* irrefera għal paġni 3 u 9 tar-rendikont finanzjarju fejn innota d-differenza fid-dhul mis-sena l-oħra li jinqara hekk: 01 Jan-10 May 2010: Eur104,503 u 01 Apr-31 Dec 2009: Eur99,284.

**Il-kunsillier B. Cali hareġ mis-seduta fil-5.56pm**

- 1.6 L-*accountant* qal li l-Kunsill għandu jirċievi pagamenti oħra mill-Kumitat Kongunt tal-Infurzar tal-Liġi.

**Il-kunsillier B. Cali daħal lura fis-seduta fil-5.57pm**

- 1.7 Is-Sindku qalet li l-Kunsill għandu jistaqsi lill-Kunsillier M. Debono x'inghad waqt il-laqgħat tal-Kumitat Kongunt peress li hu jattendi għal dawn il-laqgħat b'mod regolari.
- 1.8 Il-Kunsillier B. Cali rrimarka li kien hemm parking bay fil-kantuniera ma' Triq Dingli (fit l-isfel mill-Amigos) li tneħħiet u l-pubbliku qiegħed jaqla ċ- ċitazzjonijiet. Il-Kunsillier Cali qal li jew titwaħħal xi tabella jew terġa ssir il-parking bay.
- 1.9 Is-Segretarju Eżekuttiv qalet li l-Kunsill irċieva ammont ta' flus mill-Korporazzjoni għas-Servizzi tal-Illma bħala kumpens għax-xoghlijiet (*reinstatement*) li saru f'ċertu toroq f'Tas-Sliema li kien ilhom pendenti hafna.

**Daħal il-Kunsillier N. Gauci għas-seduta fis-6.10pm**

- 1.10 L-*accountant* qal li minhabba l-bdil fir-regolamenti tal-hrug tal-permessi permezz ta' Avviz Legali li hareġ fl-2009, il-permessi għal *hoarding*, *scaffolding* eċċ kellhom jitwaqqfu u d-dhul naqas drastikament minkejja l-ħsarat li jibqgħu jsiru fit-toroq mill-kuntratturi.



- 1.11. Il-Kunsill staqsa jekk jidholx responsabbli jekk jibda jiehu l-hlas għal-permessi ta' scaffoldings li huwa ta' Eur2.33 kuljum. Il-Kunsill qabel li għandu jiehu parir mill-avukat tal-Kunsill biex jivverifika jekk dan jistax isir skont ir-regoli u fl-aħjar interess tal-Kunsill.
- 1.12. Saret diskussjoni dwar it-tower cranes li hemm f' Tas-Sliema fost dawn issemma t-tower crane li hemm fi Triq San Pawl kantuniera ma' Triq il-Katidral. Is-Segretarju Eżekuttiv qalet li t-Transport Malta se tinfurza kundizzjonijiet dwar l-għeluq tat-toroq. Qalet li t-Transport Malta għamlet sfharrig dwar kemm hemm tower cranes f'Tas-Sliema. Mil-lista mibgħuta lill-Kunsill irrizulta li hemm h̄dax-il tower crane fuq art pubblika f'Tas-Sliema u li hemm tower crane bla permess fi Triq Nathalie Poutiatin Tabone.
- 1.13. L-accountant qal ukoll li l-Kunsill qed ihallas b'rati ogħla għas-servizz tal-gbir ta' skart u dan minhabba li l-Kunsill qiegħed jopera fuq emergency agreement.
- 1.14. Saret diskussjoni fuq il-gbir tal-iskart riċiklabbli u dak mħallat. Is-Sindku qalet li wara l-laqgħa tal-Kunsill tat-22 ta' Settembru gie ffirmat il-ftehim mal-Green MT u dan wara diversi laqgħat mal-Green MT u mal-avukat tal-Kunsill Dott. Ivan Gatt. Il-Kunsillier E. Cuschieri qal li s-Sindku ta' San Ġiljan P. Bonello qallu li għal kuntratt tal-gbir tal-iskart mħallat il-Kunsill Tas-Sliema se jħallas 60% tal-ispejjez waqt li l-Kunsill ta' San Ġiljan se jħallas 40%. Il-Kunsillier Cuschieri qal li meta staqsa lis-Sindku ta' San Ġiljan x'kienet ir-raġuni qal dan huwa qallu li dan kien għax Tas-Sliema għandha popolazzjoni iżjed minn San Ġiljan. Il-Viċi Sindku C. Engerer qal li l-Kunsill għandu jitlob biex is-servizz jingabar sa ċertu ħin biex b'hekk il-Kunsill ikun jaf sa x'ħin l-iskart suppost ikun ingabar kollu. Is-Sindku qalet li jekk il-Kunsill Tas-Sliema jipproċedi bit-tender flimkien ma' San Ġiljan mhux se jkollu kontroll fuq it-tipping fees għaliex l-istess vettura tista' tintuża biex tiġor skart miż-żewġ lokalitajiet.

**Ġie skuzat mis-seduta l-Kunsillier Nicolai Gauci fis-6.45 ta' filghaxija.**


- 1.15. Tkomplet id-diskussjoni dwar il-gbir tal-iskart.
- 1.16. Il-Kunsillier B. Cali qal li l-offerenti għal kuntratt tal-gbir ta' skart għandhom jinformaw lill-Kunsill kemm għandhom vetturi assenjati għal Tas-Sliema waqt li l-Kunsillier S. Camilleri qalet li jkun jaqbel iktar għal Kunsill li joħroġ tender waħdu.
- 1.17. Is-Sindku qalet li għandu jittieħed vot biex il-Kunsill ikun jista' jiddeċiedi jekk jiqbax għaddej bil-proċess tal-aġġudikazzjoni tal-iskart mal-Kunsill Lokali ta' San Ġiljan jew jekk joħroġ tender għal

rasu.

- 1.18. *Peress li l-Kunsill kien qiegħed jiddiskuti r-rendikont finanzjarju gie deċiż li l-vot dwar l-offerta għal gbir ta' skart imħallat jittieħed f'seduta oħra.*
- 1.19. *L-accountant tal-Kunsill kompli jispjega r-rendikont finanzjarju.*
- 1.20. *L-accountant qal li fl-ewwel erba' xhur ta' din is-sena l-ispejjeż żdiedu. Huwa qal li fost l-invoices li rċieva l-Kunsill kien hemm dik ta' Eur29,085 għal trinka b'konnessjoni mal-proġett tal-fairy lights.*
- 1.21. *L-accountant qal li l-invoice ta' Eur29,000 tista' tiġi kkontesta għaliex il-kuntrattur ma pprezentax kopja tal-ittra li qal li ntbagħtet lilu mill-Kunsill u li fiha intalab jagħmel dan ix-xogħol.*
- 1.22. *L-accountant qal ukoll li l-Kunsill gie invoiced Eur36,000 minn Polidano Group. Qal li l-Kunsill jista' jikteb lill-Financial Controller ta' Polidano Group minħabba li gie invoiced għal xogħol li ma sarx.*
- 1.23. *L-accountant semma invoices għal pagamenti oħra ta' natura sostanzjali fosthom invoice minghand Bugeja & Associates ta' Eur8,800 u invoices oħra għal servizzi ta' konsulenti varji.*

***Il-Kunsillier Nicolai Gauci dañal lura għas-seduta fis-6.55 ta' filgħaxija.***


- 1.24. *Il-kunsillier N. Gauci talab il-lista tal-creditors.*
- 1.25. *Is-Segretarju Eżekuttiv għanda tibgħat il-lista lill-Kunsilliera kollha.*
- 1.26. *L-accountant tal-Kunsill semma zieda għall-property, plant and equipment tal-Kunsill li tinkludi Christmas trees, żewġ invoices għal computer hardware u software, bollards, steel doors, wooden rail, u flower bollards fost oħrajn.*
- 1.27. *L-accountant tal-Kunsill qal ukoll li l-ammont dovut għad-dawl u l-installazzjoni tad-dawl b'konnessjoni mal-proġett tal-fairy lights huwa ta' Eur116,572 kif ukoll l-ammont ta' Eur29,085 għal trenching works. Il-Kunsill gie infurmat li s'issa hallas Eur127,000. L-accountant tal-Kunsill qal l-ammonti dovuti lil PMG bħalissa għaddejnin minn investigazzjoni mid-Dipartiment għal Gvern Lokali l-IAID.*




***Dañal il-kunsillier P. Pace għas-seduta fis-7.15 ta' filgħaxija.***

- 1.28. Il-Kunsillier N. Gauci staqsa fejn huma l-computers li ssemgħu aktar kmieni fis-seduta.
- 1.29. Is-Sindku talbet lis-Segretarju Eżekuttiv biex tikteb lill-Kunsillier N. Dimech u lil impjegata tal-Kunsill A. Borg (dak iż-żmien appuntata Deputat Segretarju Eżekuttiv) dwar dan, kif ukoll lil sid il-ħanut minn fejn inxtraw il-computers. Il-Kunsilliera preżenti qablu ma dan.
- 1.30. *Is-Sindku infurmat lill-Kunsill bil-laqqgħa skedata mas-Sur Charles Polidano u mal-Perit Cachia minn Polidano Group b'mod informali fejn fost affarijiet oħra se tiġi diskussa Triq San Neriku. Is-Sindku qalet li se tkun qegħda tinforma b'dawn il-laqqgħat informali li jkollha ma' terzi persuni.*
- 1.31. Tkomplet id-diskussjoni dwar ir-rendikont finanzjarju. L-accountant qal li sa l-10 ta' Mejju ta' din is-sena l-Kunsill kien qiegħed *border line*. L-accountant qal li bil-ligi l-Kunsill irid iħalli 10% *working capital*.
- 1.32. L-accountant qal li mir-rapport li talbet is-Sindku sal-aħħar ta' Awwissu, 2010 il-*Financial Situation Indicator* tela' għal 4.88% minn 1.51% minħabba li ġew sospiżi wħud mill-pagamenti. L-accountant qal ukoll li jekk il-Kunsill ma jhallasx lil *Polidano Group* l-ammont ta' Eur36,000, lill-Perit Bugeja, lill-PMG u pagamenti oħra s-sitwazzjoni finanzjarja tal-Kunsill tiġib hafna aktar.
- 1.33. Is-Sindku pproponiet li l-Kunsill japprova ir-rendikont finanzjarju bir-riserva li l-Kunsill jistenna l-pubblikazzjoni tar-rapport tal-awdituri *Grant Thornton* li huma mqabba mill-Ufficcju Nazzjonali tal-Verifika għaliex il-Kunsill mhux qed jaqbel mal-pagamenti u x-xiri li ma ġewx approvati mill-Kunsill u li gew inklużi fir-rendikont finanzjarju. Il-Viċi Sindku issekonda. Il-Kunsilliera B. Cali, E. Cuschieri, N. Gauci u P. Pace ivvotaw favur. Il-Kunsilliera S. Camilleri astjenniet.

Is-seduta ntemmet fit-7.45 ta' filgħaxija.



Johanna Gonzi  
Sindku



Svetlana R. Curmi  
Segretarju Eżekuttiv